



# Stqarrija għall-Istampa

Il-Lussemburgu, it-30 ta' Mejju 2017

## Il-kontrolli tas-sajd tal-UE: jenħtieġu sforzi addizzjonali, jgħidu l-Awdituri

**Rapport ġdid li nħareġ mill-Qorti Ewropea tal-Awdituri jgħid li jenħtieġ li jsiru sforzi addizzjonali biex l-UE jkollha stabbilita sistema effettiva għall-kontroll tas-sajd. L-awdituri jgħidu li, matul dawn l-aħħar 10 snin, sar xi progress mill-Istati Membri u mill-Kummissjoni Ewropea; madankollu, l-UE għad ma għandhiex sistema effettiva biżżejjed ta' kontrolli tas-sajd biex tappoġġa l-Politika Komuni tas-Sajd.**

L-awdituri żaru erba' Stati Membri: Spanja, Franza, l-Italja u r-Renju Unit (l-Iskozja). L-ebda wieħed minn dawn l-erbgha ma kien ivverifika biżżejjed il-preċiżjoni tal-kapaċità tal-flotta tas-sajd tiegħu, jew tal-informazzjoni dwar il-bastimenti fir-reġistru tal-flotta tiegħu. L-ebda wieħed minnhom ma kien ivverifika t-tunnellaġġ tal-bastimenti tas-sajd tiegħu, u tnejn ma kinux ivverifikaw is-saħħa tal-magni. Barra minn hekk, l-awdituri sabu diskrepanzi sinifikanti bejn id-dettalji tal-bastimenti, kif kienu jidhru fir-reġistru tal-flotta u dawk li kienu jinsabu f'dokumenti ta' sostenn.

L-awdituri jgħidu li, b'mod ġenerali, l-Istati Membri eżaminati kienu qed jimplementaw il-miżuri ta' ġestjoni tas-sajd b'mod adegwat. Sistemi ta' traċċar tal-bastimenti abbażi ta' satelliti pprovdew informazzjoni intensiva għall-monitoraġġ u l-kontroll tal-attivitajiet tas-sajd. Iżda, b'riżultat tal-eżenzjonijiet ipprovduti bir-Regolament dwar il-Kontroll tas-Sajd, 89% tal-flotta tal-UE ma kinitx immonitorjata, u dan xekkel il-ġestjoni effettiva f'xi attivitajiet tas-sajd u għal xi speċijiet.

*"L-Istati Membri għadhom ma implimentawx bis-sħiħ ir-Regolament tal-UE dwar il-Kontroll tas-Sajd," qal is-Sur Janusz Wojciechowski, il-Membru tal-Qorti Ewropea tal-Awdituri responsabbli għar-rapport, "u jeħtieġ li xi wħud mir-regolamenti jiġu mmodifikati biex l-Istati Membri jkunu jistgħu jikkontrollaw is-sajd tagħhom b'mod effettiv."*

L-Istati Membri mmanigġjaw tajjeb l-użu tal-kwoti tas-sajd tagħhom. Iżda meta ppermettew lill-organizzazzjonijiet tal-produtturi jimmanigġjaw id-distribuzzjoni tal-kwoti, mhux dejjem kienu jafu liema kriterji kienu ntużaw. Dan in-nuqqas ta' trasparenza għamilha diffiċli biex il-benefiċjarji reali tal-opportunitajiet tas-sajd jiġu identifikati, biex kwalunkwe impatt avvers potenzjali fuq l-ambjent u fuq l-ekonomiji lokali jiġi vvalutat, u biex jittieħdu miżuri korrettivi fejn xieraq. L-awdituri fil-fatt iltaqgħu wkoll ma' eżempji ta' Prattika tajba fejn organizzazzjonijiet professjonali tas-sajd kienu jirrikjedu li l-membri tagħhom jikkonformaw ma' miżuri addizzjonali, iżda aktar iffukati, ta' konservazzjoni lil hinn minn dawk tal-

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri.*

*Ir-rapport sħiħ jinsab fuq [www.eca.europa.eu](http://www.eca.europa.eu).*

## ECA Press

Mark Rogerson – Kelliem T: (+352) 4398 47063

Damijan Fišer – Uffiċjal tal-Istampa T: (+352) 4398 45410

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

M: (+352) 691 55 30 63

M: (+352) 621 55 22 24

Politika Komuni tas-Sajd.

Id-*data* dwar l-attivitajiet tas-sajd li ngabret fi ħdan il-qafas tar-Regolament dwar il-Kontroll tas-Sajd ma kinitx kompleta u affidabbli biżżejjed. Id-*data* dwar il-qabdiet għal bastimenti li jagħmlu dikjarazzjonijiet bil-miktub – porzjon sinifikanti tal-flotta tal-UE – kienet inkompleta u ta' spiss ma gietx irreġistrata b'mod korrett, jgħidu l-awdituri. Kien hemm diskrepanzi sinifikanti bejn il-ħatt l-art iddikjarat u r-rekords sussegwenti tal-ewwel bejgħ. Tnejn mill-erba' Stati Membri li saritilhom żjara ma qasmux u ma traċċawx b'mod suffiċjenti l-informazzjoni li kienet tikkonċerna l-attivitajiet ta' bastimenti bil-bandiera ta' Stat Membru wieħed fi Stat Membru ieħor. Il-proċessi ta' validazzjoni tad-*data* tal-Istati Membri kienu insuffiċjenti. Minbarra dan, kien hemm differenzi sinifikanti bejn id-*data* kumplessiva dwar il-qabdiet li giet irreġistrata mill-Istati Membri, u dik li kienet disponibbli għall-Kummissjoni.

Inġenerali, l-Istati Membri li saritilhom żjara ppjanaw u wettqu tajjeb l-ispezzjonijiet tas-sajd. Madankollu, l-ispetturi ma kellhomx aċċess f'ħin reali għall-informazzjoni dwar il-bastimenti, bir-riżultat li l-effettività tal-ispezzjonijiet tnaqqset, u, għalkemm ġew stabbiliti proċeduri standardizzati ta' spezzjoni, dawn mhux dejjem intużaw. Ir-riżultati tal-ispezzjonijiet mhux dejjem ġew irrappurtati b'mod korrett, u s-sanzjonijiet li ġew applikati mhux dejjem servew ta' deterrent suffiċjenti. Is-sistema ta' punti, li hija innovazzjoni ewlenija biex jiġi żgurat it-trattament ugwali tal-operaturi tas-sajd, giet applikata b'modi differenti fost l-Istati Membri u anke fi ħdanhom.

L-awdituri jagħmlu għadd ta' rakkomandazzjonijiet lill-Kummissjoni u lill-Istati Membri, li għandhom l-għan li jtejbu l-affidabbiltà tal-informazzjoni dwar il-flotot tas-sajd, il-monitoraġġ tal-miżuri ta' ġestjoni tas-sajd, l-affidabbiltà tad-*data* dwar is-sajd, kif ukoll l-ispezzjonijiet u s-sanzjonijiet.

#### **Nota lill-Edituri**

Il-Politika Komuni tas-Sajd (PKS) għandha l-għan li tiżgura li l-istokkijiet ta' ħut u s-settur tas-sajd ikunu sostenibbli fit-terminu twil. Ħafna stokkijiet għadhom mistada b'mod eċċessiv, għalhekk huwa meħtieġ li jsiru sforzi kontinwanti biex is-sajd jiġi mmanigġjat b'mod effettiv. Għal din ir-raġuni, il-PKS tinkludi miżuri biex tirrestringi l-kapaċità tal-flotot tas-sajd u biex s-sajd jiġi mmanigġjat bl-impożizzjoni ta' limiti fuq il-qabdiet, bħal kwoti, u fuq l-attività tas-sajd, bħal restrizzjonijiet fuq l-isforz tas-sajd jew regoli tekniċi għal ċertu sajd.

Is-suċċess tal-PKS jirrikjedi t-tfassil u l-implimentazzjoni ta' sistema effettiva ta' kontroll. Is-sistema ta' kontroll giet irrifirmata l-aħħar fl-2009, biex jiġu kkoreġuti d-dgħufijiet serji li kienu ġew identifikati mill-QEA fir-Rapport Speċjali Nru 7/2007 tagħha.

Ir-Rapport Speċjali Nru 8/2017: "Il-kontrolli tas-sajd tal-UE: jenħtieġu sforzi addizzjonali" huwa disponibbli fuq is-sit web tal-QEA, ([eca.europa.eu](http://eca.europa.eu)), bi 23 lingwa tal-UE.